

Gudok hakda ballada

Category: Goşgular, Kitapcy
написано kitapcy | 23 января, 2025
Gudok hakda ballada

GUDOK HAKDA BALLADA

"Gyzylarbat gudogna örmeýän ýurduň
Barlygna

Täç eje geň galýan ýyllar".

Gurbandurdy Geldiyew.

Şol gudogyň sesi siňdi baglara,
Şol gudogyň sesi siňdi aňlara.
Şol gudogyň sesi salýardy ýola,
Ugradardy säher uly ykbala.

Gudok ümsümligi örüzer işe,
İşine taýýarlyk görýändir säher.
Gudok gygyrdymy çykmalý ýola,
Bolýan däldir onsoň eglenmek sähel.
Çagyrardy işe, sesi batlydy,
Gurbatymyz oň sesinden kem däldi.
Gudok bir maksada gulluk etdirip,
Gudok adamlaryň başyn jemlärdi.
Gudok gygyrmasa, Gün dogmaz öýdüp,
Gudok gygyrmasa, ýaşmaz öýdüp Gün.
Şonsuzam oýanýan ýurduň barlygna
Şol Täç eje ýaly uýmazdy göwün.
Köçeler dolardy adam silinden,
Olar titi däldi şu gün deý beýl-ä.
Mazutly eşikleň ajaýyp ysy,
Durmuşyň demidi urardy beýnä.
Ynsanlary oýarardy şol gudok,
Ynsaplary oýarardy şol gudok.
Watanyň sesidi gudogyň sesi,
Atanyň sesidi gudogyň sesi.

Işçi ýüreginiň batly urgusy,
Watanyň olara baky sargydy.
Atalar uruşda,
eneler işde,
Çagalary gudok oýarýan ýyllar.
Ynanýaryn sesi peselen gudok
öñki deý gygyrsa,
oýanar ýyllar.

Aşyrguly BAÝRYÝEW.

Goşgular